

Füzuli şəhərində bayram şənliyi olub



Uzun illər düşmən tapdağı altında qalan qaranlığa qərq olan yurd yerlərimiz artıq azadlığının baharına qədəm qoyub. Novruzun gəlişi bu il digər bölgələrdə olduğu kimi, Qarabağda da doğma sakinləri tərəfindən qeyd edilir. Füzuli sakinləri də Novruzunu öz doğma elində böyük coşqu ilə qarşılayırlar.

AZƏRTAC xəbər verir ki, Füzuli şəhərində İllaxır çərşənbə olan Torpaq çərşənbəsinin tonqalı qalanıb. Pəhləvanların və kəndirbazın çıxışları maraqla qarşılıb. Qədim məişət əşyaları, kilim və xalçalar, digər sənət nümunələri sərgilənib. Milli geyimdə olan

gənclər cəngi sədələri ilə Qarabağ atlarının belində Azərbaycan bayrağını dalğalandıraraq meydana gəlirlər. Kosa və Keçəlin duzlu-məzəli söhbətləri insanların gülüşünə səbəb olub.

Çıxışlarda hər bir ailəyə ruzibərəkət, sevinc arzulamb. Bildirilib

ki, Ali Baş Komandan İlham Əliyevin rəhbərliyi ilə parlaq qələbəyə nail olan ordumuzun sayəsində torpaqlarımız işğaldan azad edilib və artıq Novruz ölkəmizin hər yerində qeyd olunur. Həmçinin çıxışlarda düşmən tapdağından azad olunan rayonlarda aparılan tikinti-quruculuq işlərindən danışılıb.

Şənliyə gələn Bahar qız təbrikinə çatdırıb. Bayram şənliyi incəsənət ustalarının konsert proqramı ilə davam edib.